

പതിനഞ്ചാം കേരള നിയമസഭ

രണ്ടാം സമ്മേളനം

2021 ഓഗസ്റ്റ് 6, വെള്ളി

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമ-ദേവസ്വം വകുപ്പ് മന്ത്രി

വനം-വന്യജീവി വകുപ്പ് മന്ത്രി

ജലവിഭവ വകുപ്പ് മന്ത്രി

മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി

കണ്ടൽ കാടുകളുടെ സംരക്ഷണം

*331 **ശ്രീ ഇ ചന്ദ്രശേഖരൻ**

ശ്രീ പി എസ് സുപാൽ

ശ്രീമതി സി. കെ. ആശ

ശ്രീ. പി. ബാലചന്ദ്രൻ : താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ജൈവ വൈവിധ്യങ്ങളുടെ കലവറയായ കണ്ടൽ കാടുകളുടെ സംരക്ഷണത്തിന് എന്തെല്ലാം നടപടികളാണ് സ്വീകരിക്കുവാൻ ഉദ്ദേശിക്കുന്നതെന്ന് അറിയിക്കാമോ;
- (ബി) റീബിൽഡ് കേരള ഡെവലപ്മെന്റ് പ്രോഗ്രാമിന്റെ ഭാഗമായി സ്വകാര്യ കണ്ടൽ കാടുകൾ ഏറ്റെടുക്കുന്നുണ്ടോ; എങ്കിൽ വിശദമാക്കാമോ;
- (സി) ഇപ്രകാരം ഏറ്റെടുത്തിട്ടുള്ള കണ്ടൽ വനങ്ങളിൽ എന്തൊക്കെ പ്രവർത്തനങ്ങളാണ് നടത്തി വരുന്നതെന്ന് അറിയിക്കാമോ;
- (ഡി) കണ്ടൽ വനങ്ങളുടെ സംരക്ഷണത്തിന്റെ പ്രാധാന്യത്തെക്കുറിച്ച് പൊതുജനങ്ങളെ ബോധവൽക്കരിക്കുന്നതിന് വകുപ്പ് സ്വീകരിച്ചിട്ടുള്ള നടപടികൾ അറിയിക്കാമോ?

പട്ടികഗോത്രങ്ങളിൽപ്പെട്ടവരുടെ ആരോഗ്യ സംരക്ഷണം

*332 **ശ്രീ. പി.വി.അൻവർ**

ശ്രീ ഒ . ആർ. കേള

ശ്രീ. പി. മമ്മിക്കുട്ടി

ശ്രീമതി ഒ എസ് അംബിക : താഴെ കാണുന്ന ചോദ്യങ്ങൾക്കു പട്ടികജാതി,

പട്ടികവർഗ്ഗ, പിന്നാക്ക വിഭാഗ ക്ഷേമ-ദേവസ്വം വകുപ്പ് മന്ത്രി സദയം മറുപടി നൽകുമോ:

- (എ) 2011-16 കാലയളവിൽ പട്ടിണി കൊണ്ടും ആരോഗ്യപരിപാലന സംവിധാനത്തിന്റെ അപര്യാപ്തത കൊണ്ടും അട്ടപ്പാടിയിൽ പട്ടികഗോത്രങ്ങളിൽപ്പെട്ട നിരവധി ശിശുക്കൾ മരിക്കാനിടയായ സംഭവങ്ങൾ ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതിൽ നിന്നും പാഠമുൾക്കൊണ്ട് പട്ടികഗോത്രങ്ങളിൽപ്പെട്ടവരുടെ ആരോഗ്യ സംരക്ഷണത്തിനുള്ള സമഗ്ര പദ്ധതി കൂടുതൽ ഫലപ്രദമാക്കാൻ നടപടിയെടുത്തിട്ടുണ്ടോ;
- (ബി) പ്രസ്തുത വിഭാഗത്തിൽപ്പെട്ടവർക്ക് യഥാസമയം ആധുനിക ചികിത്സാ സമ്പ്രദായ പ്രകാരമുള്ള ചികിത്സ ലഭ്യമാക്കാൻ അവസരമൊരുക്കുന്നതിനും സൗജന്യമായി ചികിത്സ നൽകുന്നതിനുമുള്ള പദ്ധതിയുടെ കാര്യക്ഷമത വിലയിരുത്തിയിട്ടുണ്ടോ;
- (സി) ഈ വിഭാഗത്തിൽപ്പെട്ടവരുടെ ഇടയിൽ പോഷകാഹാര കുറവുകൊണ്ടുള്ള മാതൃ-ശിശു മരണങ്ങൾ ഇല്ലാതാക്കുന്നതിന് നടത്തുന്ന പ്രവർത്തനങ്ങൾ വിശദമാക്കുമോ?

കാട്ടുപന്നികൾ മുലമുള്ള കൃഷിനാശം

***333 ഡോ. എൻ. ജയരാജ്**

ശ്രീ പ്രമോദ് നാരായൺ

ശ്രീ. സെബാസ്റ്റ്യൻ കുളത്തുകൽ

ശ്രീ. ജോബ് മൈക്കിൾ : താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:

- (എ) കൃഷിയിടങ്ങളിൽ ഇറങ്ങി വിള നശിപ്പിക്കുന്ന കാട്ടുപന്നികളെ കൊല്ലുന്നതിന് കർഷകരെ അനുവദിക്കണമെന്നുള്ള ഹൈക്കോടതി ഉത്തരവ് ശ്രദ്ധയിൽപ്പെട്ടിട്ടുണ്ടോ;
- (ബി) എങ്കിൽ പ്രസ്തുത വിധി നടപ്പിലാക്കുന്നതിന് നടപടികൾ സ്വീകരിക്കുമോ എന്ന് വ്യക്തമാക്കുമോ;
- (സി) വിളകൾ നശിപ്പിക്കുന്ന കാട്ടുപന്നികളെയും മറ്റ് മൃഗങ്ങളെയും ക്ഷുദ്രജീവികളായി പ്രഖ്യാപിക്കാൻ ഉദ്ദേശിക്കുന്നുണ്ടോ; വിശദമാക്കാമോ?

ജലനിധി പദ്ധതി

***334 ശ്രീ. കെ. പ്രേംകുമാർ**

ശ്രീ എ. സി. മൊയ്തീൻ

ശ്രീ ഐ ബി സതീഷ്

ശ്രീ. പി.പി. ചിത്തരഞ്ജൻ : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ലോക ബാങ്ക് സഹായത്തോടെയുള്ള ജലനിധിയുടെ രണ്ടാം ഘട്ട പദ്ധതി പൂർത്തിയായിട്ടുണ്ടോ; പ്രസ്തുത പദ്ധതിയുടെ പ്രയോജനം എത്ര കുടുംബങ്ങൾക്ക് ലഭ്യമായിട്ടുണ്ടെന്ന് അറിയിക്കുമോ;
- (ബി) ജലനിധി രണ്ടാം ഘട്ടത്തിന്റെ തുടർച്ചയായി ലോക ബാങ്കിന്റെ ധനസഹായം അഭ്യർത്ഥിച്ചതിന് കേന്ദ്ര സർക്കാർ അനുകൂല നിലപാട് സ്വീകരിച്ചിരുന്നോ എന്ന് അറിയിക്കുമോ;

- (സി) ജലനിധി ഒന്നാം ഘട്ടത്തിലെ പദ്ധതികളിൽ മൂന്നിലൊന്ന് പ്രവർത്തനരഹിതമായെന്നതിനാൽ ഇവയുടെ പുനരുദ്ധാരണത്തിന് പദ്ധതിയുണ്ടോ; പദ്ധതികൾ പ്രവർത്തനരഹിതമാകാനുള്ള കാരണങ്ങളിൽ മുഖ്യം സ്ഥായിയായ ജല സ്രോതസ്സുകളുടെ അഭാവമായിരുന്നോ എന്ന് വ്യക്തമാക്കാമോ;
- (ഡി) മഴവെള്ള സംഭരണവും ഭൂജല പോഷണവും ജലനിധി പദ്ധതിയുടെ ഭാഗമായിരുന്നോ; എങ്കിൽ ഇത് എത്രമാത്രം യാഥാർത്ഥ്യമായിട്ടുണ്ടെന്ന് അറിയിക്കുമോ?

മത്സ്യാധിഷ്ഠിത മൂല്യവർദ്ധിതോല്പന്നങ്ങൾ

***335 ശ്രീ സി കെ ഹരീന്ദ്രൻ**

ശ്രീ. എച്ച്. സലാം

ശ്രീ. കെ. ജെ. മാക്സി

ശ്രീ. പി. നന്ദകുമാർ : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

- (എ) പുതുതായി അയ്യായിരം പേർക്കെങ്കിലും ഈ വർഷം തൊഴിൽ ലഭ്യമാക്കുകയെന്ന ലക്ഷ്യത്തോടെ മത്സ്യാധിഷ്ഠിത മൂല്യവർദ്ധിതോല്പന്നങ്ങൾ വ്യാപകമാക്കുന്നതിന് ആവിഷ്കരിച്ചിട്ടുള്ള പദ്ധതികളെക്കുറിച്ച് അറിയിക്കാമോ;
- (ബി) ഇതിനുവേണ്ട പശ്ചാത്തല സൗകര്യമൊരുക്കാൻ മത്സ്യഫെഡ് വഴി നടത്താനുദ്ദേശിക്കുന്ന പ്രവർത്തനങ്ങൾ വിശദീകരിക്കാമോ;
- (സി) കുടുംബശ്രീ മാതൃകയിൽ തീരശ്രീ രൂപീകരിച്ച് മത്സ്യത്തൊഴിലാളി സ്ത്രീകളുടെ സാമ്പത്തികോന്നമനത്തിനുള്ള പദ്ധതികൾക്ക് രൂപം നൽകാൻ ഉദ്ദേശിക്കുന്നുണ്ടോ;
- (ഡി) ഇടനിലക്കാരുടെ ചൂഷണം ഒഴിവാക്കി മത്സ്യഫെഡിന്റെ ആഭിമുഖ്യത്തിൽ ഓൺലൈൻ മത്സ്യ വ്യാപാരത്തിന് പദ്ധതിയുണ്ടോ; ഇതിനായി സബ്സിഡിയോടുകൂടി ഇലക്ട്രിക് വാഹനങ്ങൾ വാങ്ങാൻ മത്സ്യഫെഡ് വായ്പ അനുവദിക്കാൻ ഉദ്ദേശിക്കുന്നുണ്ടോയെന്ന് വ്യക്തമാക്കാമോ?

ദേവസ്വങ്ങളുടെ ഉടമസ്ഥതയിലുള്ള ഭൂസ്വത്തുക്കൾ

***336 ശ്രീ. ജോബ് മൈക്കിൾ**

ശ്രീ പ്രമോദ് നാരായൺ

ഡോ. എൻ. ജയരാജ്

ശ്രീ. സെബാസ്റ്റ്യൻ കുളത്തുകൽ : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമ-ദേവസ്വം വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ ദേവസ്വങ്ങളുടെ ഉടമസ്ഥതയിലുള്ള ഭൂസ്വത്തുക്കൾ അളന്ന് തിട്ടപ്പെടുത്തിയിട്ടുണ്ടോയെന്ന് വ്യക്തമാക്കുമോ;
- (ബി) സംസ്ഥാനത്തെ ദേവസ്വങ്ങളുടെ ഭൂസ്വത്തുക്കൾ ആരെങ്കിലും അനധികൃതമായി കൈവശം വെച്ചിട്ടുണ്ടെന്ന് കണ്ടെത്തിയിട്ടുണ്ടോ;
- (സി) പട്ടണങ്ങളിൽ സ്ഥിതി ചെയ്യുന്ന സാമ്പത്തിക പ്രതിസന്ധി നേരിടുന്ന ദേവസ്വം ബോർഡുകളുടെ ഭൂമിയിൽ കെട്ടിട സമുച്ചയവും ഷോപ്പിംഗ് കോംപ്ലക്സ് നിർമ്മിച്ച്

വാടകയ്ക്ക് നൽകുന്നതിന് ഉദ്ദേശിക്കുന്നുണ്ടോ; വ്യക്തമാക്കുമോ?

അക്യാ ലും പദ്ധതി

*337 ശ്രീ. സി.സി. മുക്തൻ

ശ്രീ. ഇ. ടി. ടൈസൺ മാസ്റ്റർ

ശ്രീ വി ശശി

ശ്രീ . മുഹമ്മദ് മുഹസിൻ പി . : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) കേരള വാട്ടർ അതോറിറ്റി പുതുതായി ആരംഭിച്ച അക്യാ ലും എന്ന പദ്ധതിയിലൂടെ ഏതെല്ലാം സേവനങ്ങളാണ് ജനങ്ങൾക്ക് ലഭിക്കുകയെന്ന് വിശദീകരിക്കുമോ;
- (ബി) വാട്ടർ അതോറിറ്റിയുടെ പ്രവർത്തനങ്ങൾ കാര്യക്ഷമമാക്കുന്നതിന് എന്തെല്ലാം പദ്ധതികൾ നടപ്പിലാക്കുന്നതിനാണ് ഉദ്ദേശിക്കുന്നതെന്ന് വിശദീകരിക്കുമോ;
- (സി) കുടിവെള്ള പൈപ്പ് ലൈൻ പൊട്ടി ഗതാഗത തടസ്സമുൾപ്പെടെയുള്ള സാഹചര്യമുണ്ടാകുന്നതിനാൽ ആയതിന്റെ കാരണം വേഗത്തിൽ കണ്ടെത്തി പരിഹാരമുണ്ടാക്കുന്നതിനാവശ്യമായ നടപടി സ്വീകരിക്കുമോ; വിശദമാക്കുമോ?

മത്സ്യനയം

*338 ശ്രീ. എൻ.കെ. അക്ബർ

ശ്രീ. എ.എൻ.ഷംസീർ

ശ്രീ. കെ.എൻ. ഉണ്ണിക്കൃഷ്ണൻ

ശ്രീ എം നൗഷാദ് : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് തീരദേശ ജനതയുടെ സാമൂഹിക സാമ്പത്തിക പുരോഗതി ഉറപ്പാക്കുകയെന്ന ലക്ഷ്യത്തോടെ മത്സ്യനയം പരിഷ്കരിക്കാനുദ്ദേശിക്കുന്നുണ്ടോ;
- (ബി) പാരമ്പര്യമായി മത്സ്യത്തൊഴിലിൽ ഏർപ്പെട്ടിരിക്കുന്നവർക്ക് മാത്രമായി കടൽ മത്സ്യബന്ധനത്തിനുള്ള അനവാദം നൽകുന്ന കാര്യം പരിഗണിക്കുമോ;
- (സി) നവ ലിബറൽ നയത്തിന്റെ ഭാഗമായി കേന്ദ്ര സർക്കാർ ആഴക്കടൽ മത്സ്യബന്ധനം സ്വദേശ, വിദേശ മൂലധന ശക്തികൾക്ക് അടിയറവ് വച്ചതായി പറയപ്പെടുന്ന നടപടി തിരുത്താൻ ആവശ്യപ്പെടുമോയെന്നറിയിക്കുമോ;
- (ഡി) ആധുനിക സാങ്കേതിക വിദ്യകൾ പ്രയോജനപ്പെടുത്തിക്കൊണ്ട് മത്സ്യബന്ധന രീതി നവീകരിക്കുന്നതിനും മത്സ്യസമ്പത്തിന്റെ നാശത്തിനിടയാക്കുന്ന തരത്തിലുള്ള മത്സ്യബന്ധനം തടയുന്നതിനും വേണ്ട മാർഗ്ഗനിർദ്ദേശം മത്സ്യനയത്തിൽ ഉൾക്കൊള്ളിക്കുന്നത് പരിശോധിക്കുമോ?

വനവൽക്കരണ പദ്ധതികൾ

*339 ശ്രീ സി എച്ച് കുഞ്ഞമ്പു

ശ്രീ. പി. ടി. എ. റഹീം

ശ്രീമതി ശാന്തകുമാരി കെ.

ശ്രീ ജി സ്റ്റീഫൻ : താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വനശോഷണത്തിന് കാരണമാകുന്ന പ്രശ്നങ്ങൾക്ക് പരിഹാരം കാണുകയെന്ന ലക്ഷ്യത്തോടെ ഗ്രീൻ ഇൻഡ്യ മിഷൻ നടത്തുന്ന പ്രവർത്തനങ്ങൾ ഏതൊക്കെയാണെന്ന് അറിയിക്കുമോ;
- (ബി) വനത്തിനുള്ളിലും വനത്തിന് പുറത്തും വൃക്ഷാവരണം വർദ്ധിപ്പിക്കാൻ പദ്ധതി ലക്ഷ്യമാക്കുന്നുണ്ടോ; സാമൂഹ്യ വനവൽക്കരണ പദ്ധതിയിൽ കാർഷിക വനവൽക്കരണം ഉൾപ്പെടുത്തുകയെന്ന ലക്ഷ്യത്തോടെ നടത്തുന്ന പ്രവർത്തനങ്ങൾ എന്തെല്ലാമാണെന്ന് അറിയിക്കുമോ;
- (സി) ദേശീയ വനവൽക്കരണ പരിപാടിയുടെ ഭാഗമായി വന സംരക്ഷണ സമിതികൾ വഴി സംസ്ഥാനത്ത് വന വികസന ഏജൻസി നടത്തുന്ന പ്രവർത്തനങ്ങൾ അറിയിക്കാമോ?

പട്ടികജാതി പട്ടികവർഗ്ഗ വിഭാഗങ്ങളെപ്പറ്റിയുള്ള പഠനം

***340 ശ്രീ പി സി വിഷ്ണുനാഥ്**

ശ്രീ. എ . പി . അനിൽ കുമാർ

ശ്രീ. റോജി എം. ജോൺ

ശ്രീ. എൽദോസ് പി. കുനപ്പിള്ളിൽ : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമ-ദേവസ്വം വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ പട്ടികജാതി പട്ടികവർഗ്ഗ വിഭാഗങ്ങളുടെ നിലവിലെ സാമ്പത്തിക, സാമൂഹിക സ്ഥിതിയെപ്പറ്റി സർക്കാർ തലത്തിൽ എന്തെങ്കിലും പഠനം നടത്തിയിട്ടുണ്ടോ;
- (ബി) എങ്കിൽ ഏത് ഏജൻസിയെയാണ് ഇതിനായി ചുമതലപ്പെടുത്തിയിട്ടുള്ളതെന്ന് അറിയിക്കാമോ;
- (സി) പ്രസ്തുത പഠനത്തിലെ കണ്ടെത്തലുകൾ എന്തൊക്കെയാണെന്ന് വെളിപ്പെടുത്താമോ;
- (ഡി) പട്ടികവർഗ്ഗ വിഭാഗങ്ങളുടെ ഉന്നമനത്തിനായി ബജറ്റിൽ ഉൾക്കൊള്ളിക്കുന്ന തുകയും കേന്ദ്രവിഹിതവും സമയബന്ധിതമായി ചെലവഴിക്കുവാൻ കഴിയാത്ത സാഹചര്യമുണ്ടോ; എങ്കിൽ അതിനുള്ള കാരണമെന്താണെന്ന് വ്യക്തമാക്കാമോ?

മത്സ്യനയം

***341 ശ്രീ . എൻ . ഷംസുദ്ദീൻ**

ശ്രീ എ കെ എം അഷ്റഫ്

ശ്രീ . മഞ്ഞളാംകുഴി അലി

ശ്രീ . പി . ഉബൈദുള്ള : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ മത്സ്യനയം വൻകിട കുത്തക സ്വകാര്യ കമ്പനികൾക്ക് ആഴക്കടൽ മത്സ്യബന്ധനം നടത്തുന്നതിന് സഹായകരമാകുന്നുവെന്ന ആരോപണം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതുസംബന്ധിച്ച് വിലയിരുത്തിയിട്ടുണ്ടോ;

- (ബി) പ്രസ്തുത നയത്തിന്റെ ഭാഗമായിട്ടാണോ അമേരിക്കൻ കമ്പനിയായ ഇ. എം. സി. സി. യുമായി ധാരണാപത്രം ഒപ്പിട്ടതെന്ന് വ്യക്തമാക്കാമോ;
- (സി) മത്സ്യനയത്തിൽ മാറ്റം വരുത്താൻ ഉദ്ദേശിക്കുന്നുണ്ടോ; വിശദാംശം നൽകുമോ?

പട്ടികജാതി വിഭാഗങ്ങൾക്കായുള്ള തൊഴിൽ പരിശീലനം

***342 ശ്രീ. എ. രാജ**

ശ്രീ. ആന്റണി ജോൺ

ശ്രീ. കെ.പി.കുഞ്ഞമ്മദ് കുട്ടി മാസ്റ്റർ : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമ-ദേവസ്വം വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പട്ടികജാതി വിഭാഗത്തിൽപ്പെട്ടവരുടെ തൊഴിലില്ലായ്മ പരിഹരിക്കുന്നതിനും നൈപുണ്യശേഷി വികസനത്തിനും തൊഴിൽ പരിശീലനത്തിനുമായി എന്തെല്ലാം പ്രവർത്തനങ്ങളാണ് നടത്തി വരുന്നത്; പ്രസ്തുത വിഭാഗക്കാർക്ക് സംരംഭകത്വ വികസന പരിശീലനവും സംരംഭങ്ങൾക്ക് മൂലധന പിന്തുണയും നൽകി വരുന്നുണ്ടോയെന്ന് അറിയിക്കുമോ;
- (ബി) പട്ടികജാതി വികസന വകുപ്പിന് കീഴിലുള്ള വ്യവസായ പരിശീലന കേന്ദ്രങ്ങളെ മികവിന്റെ കേന്ദ്രങ്ങളാക്കിത്തീർക്കുന്നതിന് പദ്ധതിയുണ്ടോയെന്ന് വ്യക്തമാക്കാമോ;
- (സി) പ്രസ്തുത വിഭാഗങ്ങളിലെ അഭ്യസ്തവിദ്യർക്ക് സിവിൽ സർവ്വീസ് ഉൾപ്പെടെ സർക്കാർ സർവ്വീസിൽ ഉദ്യോഗം കരസ്ഥമാക്കുന്നതിനുള്ള പരിശീലന പരിപാടിയെക്കുറിച്ച് അറിയിക്കാമോ?

പട്ടികഗോത്ര സമൂഹങ്ങൾക്കായുള്ള ചികിത്സാ സൗകര്യങ്ങൾ

***343 ശ്രീ. മുരളി പെരുനെല്ലി**

ശ്രീ എം രാജഗോപാലൻ

ശ്രീ എം എസ് അരുൺ കുമാർ : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമ-ദേവസ്വം വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ പട്ടികഗോത്ര സമൂഹങ്ങളിൽ കാണുന്ന സിക്കിൾസെൽ അനീമിയ രോഗബാധയ്ക്ക് ഫലപ്രദമായ എന്തെല്ലാം ചികിത്സകളാണ് നിലവിൽ നൽകിവരുന്നതെന്ന് അറിയിക്കാമോ;
- (ബി) കാട്ടുമൃഗങ്ങളുടെ ആവാസകേന്ദ്രത്തോട് അടുത്തുകഴിയുന്നവരായ ആദിവാസികൾക്കിടയിൽ ജന്തുജന്യ രോഗങ്ങൾ ഉണ്ടാകാറുണ്ടോ; ആരോഗ്യ, മൃഗസംരക്ഷണ വകുപ്പുകളുമായി ചേർന്ന് ഇത്തരം രോഗനിവാരണത്തിന് ആവശ്യമായ പദ്ധതികൾ ആവിഷ്കരിക്കുമോ;
- (സി) ആദിവാസി ഗോത്രസമൂഹങ്ങളിൽ ആധുനിക ചികിത്സാ സമ്പ്രദായം അനുവർത്തിക്കുന്നതിനും കൂടുതൽ ചികിത്സാസൗകര്യങ്ങൾ ഒരുക്കുന്നതിനും ആവശ്യമായ നടപടി സ്വീകരിക്കുമോ?

ഡാമുകളുടെ സുരക്ഷ

***344 ശ്രീ ഒ . ആർ. കേളു**
ശ്രീ. എം. എം. മണി
ശ്രീ കെ ആൻസലൻ

ശ്രീ. പി. മമ്മിക്കുട്ടി : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ജലവിഭവ വകുപ്പിന് കീഴിൽ പ്രവർത്തിക്കുന്ന മുഴുവൻ ഡാമുകളെയും സംബന്ധിച്ച് സുരക്ഷാ വിഭാഗം നടത്തിയ പരിശോധനകളുടെ റിപ്പോർട്ട് പരിശോധിച്ചിട്ടുണ്ടോ;
- (ബി) തുടരെയുണ്ടാകുന്ന കനത്തമഴയും പ്രകൃതി ദുരന്തങ്ങളും കണക്കിലെടുത്ത് ഡാമുകളുടെ സുരക്ഷ ഉറപ്പാക്കുന്നതിനായി എന്തെല്ലാം മുൻകരുതലുകളാണ് സ്വീകരിച്ചുവരുന്നതെന്ന് അറിയിക്കാമോ;
- (സി) ഡാമുകളോട് അനുബന്ധിച്ച് നടത്തിവരുന്ന ടൂറിസം പദ്ധതികളുടെ നിലവിലെ സ്ഥിതി എന്താണെന്ന് അറിയിക്കാമോ;
- (ഡി) ഡാമുകളോട് അനുബന്ധിച്ച് സുരക്ഷിതത്വം ഉറപ്പാക്കിക്കൊണ്ട് ടൂറിസം പദ്ധതികൾ വ്യാപിപ്പിച്ച് സാമ്പത്തിക പ്രതിസന്ധി മറികടക്കുന്നതിനുള്ള പ്രവർത്തനങ്ങൾ നടപ്പിലാക്കുന്നതിന് ഉദ്ദേശിക്കുന്നുണ്ടോ?

പിന്നാക്ക വിഭാഗ കമ്മീഷന്റെ പ്രവർത്തനങ്ങൾ

***345 ശ്രീ. പി. ടി. എ. റഹീം**
ശ്രീ. എൻ.കെ. അക്ബർ
ശ്രീ. കെ. പ്രേംകുമാർ

ശ്രീ എം നൗഷാദ് : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമ-ദേവസ്വം വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാന പിന്നാക്ക വിഭാഗ കമ്മീഷന്റെ അധികാരങ്ങളും അവകാശങ്ങളും എന്തെല്ലാമാണെന്ന് വ്യക്തമാക്കാമോ;
- (ബി) കമ്മീഷൻ പുനഃസംഘടിപ്പിച്ചത് എന്നാണെന്ന് അറിയിക്കാമോ;
- (സി) ഈ സർക്കാർ അധികാരത്തിൽ വന്നതിന് ശേഷം കമ്മീഷൻ ഏറ്റെടുത്ത് നടത്തിയ പ്രവർത്തനങ്ങൾ എന്തെല്ലാമാണെന്ന് വെളിപ്പെടുത്താമോ?

കുടിവെള്ളത്തിന്റെ ഗുണനിലവാരം വർദ്ധിപ്പിക്കൽ

***346 ശ്രീ. പി.വി. ശ്രീനിജിൻ**
ശ്രീ എ. സി. മൊയ്തീൻ
ശ്രീ ഐ ബി സതീഷ്

ശ്രീ. തോട്ടത്തിൽ രവീന്ദ്രൻ : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) കേരള വാട്ടർ അതോറിറ്റി വഴി വിതരണം ചെയ്യുന്ന കുടിവെള്ളത്തിന്റെ ഗുണമേന്മ ഉറപ്പാക്കുന്നതിന് നിലവിൽ സ്വീകരിച്ചുവരുന്ന മാർഗ്ഗങ്ങൾ എന്തെല്ലാമാണെന്ന് വിശദമാക്കുമോ;

(ബി) അശുദ്ധ ജലം കുടിക്കാനിടയാകുന്നവർക്ക് ആരോഗ്യ പ്രശ്നങ്ങൾ ഉണ്ടാകുന്നുവെന്ന ആരോഗ്യ വിദഗ്ദ്ധരുടെ അഭിപ്രായം കണക്കിലെടുത്ത് ജലത്തിന്റെ ഗുണനിലവാരം ഉറപ്പുവരുത്തുന്നതിനായി എന്തെല്ലാം പദ്ധതികളാണ് ആരംഭിച്ചിട്ടുള്ളതെന്ന് അറിയിക്കുമോ;

(സി) ജല ഗുണനിലവാര പരിശോധന കുറ്റമറ്റ നിലയിലാക്കുന്നതിനായി ആധുനിക സങ്കേതങ്ങൾ പ്രയോജനപ്പെടുത്തുന്നതിനാവശ്യമായ നടപടികൾ സ്വീകരിക്കുമോയെന്ന് വ്യക്തമാക്കുമോ?

സമ്പൂർണ്ണ കുടിവെള്ള ലഭ്യത

***347 ശ്രീ. കെ.എൻ. ഉണ്ണിക്കൃഷ്ണൻ**
ശ്രീമതി കെ. കെ. ശൈലജ ടീച്ചർ
ശ്രീ വി കെ പ്രശാന്ത്

ശ്രീ. പി.പി. സുമോദ് : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് കുടിവെള്ള ദൗർലഭ്യം നേരിടുന്ന പ്രദേശങ്ങളിൽ സമ്പൂർണ്ണ കുടിവെള്ള ലഭ്യത ഉറപ്പുവരുത്താൻ സ്വീകരിച്ച നടപടികൾ വിശദമാക്കാമോ;

(ബി) ഗ്രാമീണ, നഗര മേഖലകളിൽ സമ്പൂർണ്ണ കുടിവെള്ള കണക്ഷൻ എന്നത്തേക്ക് ലഭ്യമാക്കാൻ കഴിയുമെന്ന് വ്യക്തമാക്കാമോ;

(സി) ജലവിഭവ വകുപ്പ് സജ്ജമാക്കുന്ന കൺസ്യൂമർ പോർട്ടൽ വഴി എന്തെല്ലാം സേവനങ്ങൾ ഉപഭോക്താക്കൾക്ക് ലഭ്യമാകുമെന്ന് വിശദമാക്കുമോ?

സാംസ്കാരിക നയ രൂപീകരണം

***348 ശ്രീ എം രാജഗോപാലൻ**
ശ്രീ. എം.വിജിൻ
ശ്രീ കടകംപള്ളി സുരേന്ദ്രൻ

ശ്രീ. ടി.ഐ.മധുസൂദനൻ : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് ശാസ്ത്രാവബോധമുള്ള സമൂഹത്തെ വാർത്തെടുക്കുന്നതിന് അനുയോജ്യമായ വിധത്തിൽ ഒരു സാംസ്കാരിക നയം രൂപീകരിക്കാൻ ഉദ്ദേശിക്കുന്നുണ്ടോ;

(ബി) സാംസ്കാരിക സംഘടനകളുടെ പേരിൽ നടത്തുന്ന പിന്തിരിപ്പൻ ആശയങ്ങളുടെ പ്രചാരണം നിഷ്ഫലമാക്കാൻ നടപടിയുണ്ടാകുമോ;

(സി) സാമൂഹിക ഐക്യത്തിന് പ്രാമുഖ്യം നൽകുന്ന തരത്തിൽ സാംസ്കാരിക പരിപാടികൾ സംഘടിപ്പിക്കുന്നതിന് വകുപ്പ് മുൻകൈയെടുക്കുമോ?

സ്വാഭാവിക വനസംരക്ഷണം

***349 പ്രൊഫ . ആബിദ് ഹുസൈൻ തങ്ങൾ**
ശ്രീ എൻ എ നെല്ലിക്കുന്ന്
ശ്രീ. കെ. പി. എ. മജീദ്

ശ്രീ. അബൂൽ ഹമീദ് പി : താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സ്വാഭാവിക വനസംരക്ഷണം ഉറപ്പാക്കുന്നതിനായി വനാതിർത്തി വേർതിരിക്കുന്നതിന് നടപടി സ്വീകരിച്ചിട്ടുണ്ടോ; വ്യക്തമാക്കുമോ;
- (ബി) ഈ നടപടി പൂർത്തിയാക്കാത്തതിനാൽ വനശോഷണം സംഭവിക്കുന്നതായി കണ്ടെത്തിയിട്ടുണ്ടോ;
- (സി) നശിച്ചുപോയ വനഭാഗങ്ങളിൽ പുതുതായി മരങ്ങൾ വച്ചുപിടിപ്പിക്കുന്നതിനും കാട്ടുതീ മൂലമുള്ള വനനാശം തടയുന്നതിനും സ്വീകരിച്ചുവരുന്ന നടപടികൾ വിശദമാക്കുമോ?

ശുചിത്വ തീരം പദ്ധതി

***350 ശ്രീ. ടി. ജെ. വിനോദ്**

ശ്രീ സി ആർ മഹേഷ്

ശ്രീ. തിരുവഞ്ചൂർ രാധാകൃഷ്ണൻ

ശ്രീ. കെ. ബാബു (തൃപ്പൂണിത്തുറ) : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ മുഴുവൻ മത്സ്യത്തൊഴിലാളി കുടുംബങ്ങൾക്കും ശുദ്ധമായ കുടിവെള്ളവും സുരക്ഷിതമായ ടോയ് ലെറ്റുകളും ഫലപ്രദമായ മാലിന്യസംസ്കരണ സംവിധാനങ്ങളും മികച്ച ശുചിത്വ ബോധവും പ്രദാനം ചെയ്യുക എന്ന ഉദ്ദേശത്തോടെ ആരംഭിച്ച ശുചിത്വ തീരം പദ്ധതി ഇപ്പോൾ ഏത് ഘട്ടത്തിലാണെന്ന് അറിയിക്കുമോ;
- (ബി) പദ്ധതിയുടെ ഭാഗമായി തീരദേശങ്ങളിൽ നിന്നും ഖരമാലിന്യങ്ങൾ ശേഖരിക്കുന്നുണ്ടോ;
- (സി) ഏതൊക്കെ ഏജൻസികൾ മുഖേനയാണ് ഈ പദ്ധതി നടപ്പാക്കുന്നത്; വിശദാംശങ്ങൾ നൽകുമോ;
- (ഡി) തുടർച്ചയായി ഉണ്ടായിക്കൊണ്ടിരിക്കുന്ന ചുഴലിക്കാറ്റും മഴയും കടലാക്രമണങ്ങളും ലോക്ക് ഡൗണും മത്സ്യത്തൊഴിലാളികളുടെ ജീവിതം ദുസ്സഹമാക്കിയിരിക്കുന്ന സാഹചര്യം ശ്രദ്ധയിൽപ്പെട്ടിട്ടുണ്ടോ?

കുടിവെള്ള ദുരുപയോഗം

***351 ശ്രീ. സെബാസ്റ്റ്യൻ കുളത്തുകൽ**

ശ്രീ. ജോബ് മൈക്കിൾ

ഡോ. എൻ. ജയരാജ്

ശ്രീ പ്രമോദ് നാരായൺ : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ പൊതു ടാപ്പുകളിൽ നിന്നുള്ള കുടിവെള്ളം വാഹനങ്ങൾ കഴുകുന്നതിനും നിർമ്മാണ പ്രവർത്തനങ്ങൾക്കും വ്യാപകമായി ഉപയോഗിക്കുന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) എങ്കിൽ കുടിവെള്ളം ദുരുപയോഗം ചെയ്യുന്നത് തടയുന്നതിനായി എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ;

(സി) പൊതു ടാപ്പുകളിലെ കുടിവെള്ളം ദുരുപയോഗം ചെയ്യുന്നവർക്കെതിരെ നടപടികൾ സ്വീകരിച്ചിട്ടുണ്ടോ; എങ്കിൽ വിശദാംശം ലഭ്യമാക്കുമോ?

പട്ടികഗോത്ര യുവജനങ്ങളുടെ നൈപുണ്യ വികസനം

*352 **ശ്രീ. കെ.എം.സച്ചിൻദേവ്**

ശ്രീ കെ ആൻസലൻ

ശ്രീ. കെ. ബാബു (നെന്മാറ)

ശ്രീ എം എസ് അരുൺ കുമാർ : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമ-ദേവസ്വം വകുപ്പ് മന്ത്രി സദയം മറുപടി നൽകുമോ:

(എ) സാമ്പത്തിക സ്വയംപര്യാപ്തത കൈവരിച്ച് സമൂഹത്തിന്റെ മുഖ്യധാരയിലെത്തുന്നതിനായി പട്ടികഗോത്രങ്ങളിൽപ്പെട്ട യുവജനങ്ങൾക്ക് സ്വയം തൊഴിലിനും നൈപുണ്യ വികസന പരിശീലനത്തിനും ആവിഷ്കരിച്ചിട്ടുള്ള പദ്ധതിയെക്കുറിച്ച് വിശദമാക്കുമോ;

(ബി) ആധുനിക തൊഴിൽ മേഖലകളിലെ പങ്കാളിത്തം വർദ്ധിപ്പിക്കുന്നതിനായി ഇവർക്ക് രാജ്യത്തിനകത്തും വിദേശത്തും തൊഴിൽ തേടാൻ സഹായം നൽകിവരുന്നുണ്ടോ;

(സി) ഇവർക്കായി വരുമാനദായകമായ രീതിയിൽ കാർഷികവൃത്തി പ്രോത്സാഹിപ്പിക്കാൻ പദ്ധതിയുണ്ടോ; വിശദമാക്കുമോ?

റീബിൽഡ് കേരള-യിലെ വനം വകുപ്പ് പദ്ധതികൾ

*353 **ശ്രീ ജി സ്റ്റീഫൻ**

ഡോ.കെ.ടി.ജലീൽ

ശ്രീമതി ശാന്തകുമാരി കെ.

ശ്രീ. കെ.കെ. രാമചന്ദ്രൻ : താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് റീബിൽഡ് കേരള-യിൽ ഉൾപ്പെടുത്തി എന്തെല്ലാം പദ്ധതികളാണ് വനം വകുപ്പ് ഏറ്റെടുത്തിട്ടുള്ളത്; അതിനായി നീക്കിവച്ചിട്ടുള്ള തുകയുടെ വിശദാംശം ലഭ്യമാക്കുമോ;

(ബി) ഈ പദ്ധതികളുടെ മേൽനോട്ടത്തിനായി സ്റ്റേറ്റ് ലെവൽ എംപവേർഡ് കമ്മിറ്റിയും നടത്തിപ്പിനായി പ്രോജക്ട് മാനേജ്മെന്റ് യൂണിറ്റും രൂപീകരിച്ചിട്ടുണ്ടോ; പ്രസ്തുത സമിതികളുടെ പ്രവർത്തനം വിലയിരുത്തിയിട്ടുണ്ടോ; വിശദമാക്കുമോ;

(സി) പുനർനിർമ്മാണവുമായി ബന്ധപ്പെട്ട് ഇതുവരെ നടന്നുവന്ന പ്രവൃത്തികളുടെ പുരോഗതി വ്യക്തമാക്കാമോ?

ഉപ്പുജല തടാകങ്ങളുടെ സംരക്ഷണം

*354 **ശ്രീ. ഇ കെ വിജയൻ**

ശ്രീ. വി. ആർ. സുനിൽകുമാർ

ശ്രീ ജി എസ് ജയലാൽ

ശ്രീ. വാഴൂർ സോമൻ : താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) കേരളത്തിലെ ഉപ്പുജല തടാകങ്ങൾ മലിനീകരണം മൂലമുള്ള ആവാസ വ്യവസ്ഥ തകർച്ച നേരിടുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) തടാകങ്ങളിലെ ജലത്തിന്റെ ഗുണനിലവാരം കുറയുന്നതും ജലജീവികളുടെ നശീകരണവും കണക്കിലെടുത്ത് തടാകങ്ങളുടെ സംരക്ഷണത്തിന് നടപടികൾ സ്വീകരിച്ചിട്ടുണ്ടോ; വ്യക്തമാക്കാമോ;
- (സി) കായലുകളുടെ ശുചീകരണത്തിനായി ഒരു ജനകീയ ക്യാമ്പയിൻ ആരംഭിക്കാൻ തീരുമാനിച്ചിട്ടുണ്ടോ; വിശദമാക്കാമോ;
- (ഡി) ഉപ്പുജല തടാകങ്ങളോടനുബന്ധിച്ചുള്ള ചതുപ്പ് പ്രദേശങ്ങളിൽ കണ്ടൽ കാടുകൾ വച്ചു പിടിപ്പിക്കുന്നതിന് നടപടി സ്വീകരിക്കുമോ?

മത്സ്യത്തൊഴിലാളികൾ നേരിടുന്ന ചൂഷണം

***355 ശ്രീ എ കെ എം അഷ്റഫ്**

ഡോ. എം.കെ . മുനീർ

പ്രൊഫ . ആബിദ് ഹുസൈൻ തങ്ങൾ

ശ്രീ. കെ. പി. എ. മജീദ് : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

- (എ) മത്സ്യത്തൊഴിലാളികൾ പിടിക്കുന്ന മത്സ്യത്തിന് മതിപ്പുവില മാത്രം നൽകി മത്സ്യവ്യാപാരികൾ ചൂഷണം ചെയ്യുന്നതായി ശ്രദ്ധയിൽപ്പെട്ടിട്ടുണ്ടോ;
- (ബി) മത്സ്യത്തിന്റെ വില നിർണ്ണയിക്കുന്ന കാര്യത്തിൽ സർക്കാർ തീരുമാനം എടുത്തിട്ടുണ്ടോയെന്ന് വ്യക്തമാക്കുമോ;
- (സി) മത്സ്യത്തൊഴിലാളികളെ ചൂഷണം ചെയ്യുന്നത് അവസാനിപ്പിക്കാൻ സ്വീകരിച്ച നടപടികൾ വിശദമാക്കുമോ?

മത്സ്യബന്ധന മേഖലയിലെ അടിസ്ഥാനസൗകര്യ വികസനം

***356 ഡോ.കെ.ടി.ജലീൽ**

ശ്രീമതി യു പ്രതിഭ

ശ്രീമതി കാനത്തിൽ ജമീല

ശ്രീ. കെ.വി.സുമേഷ് : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് മത്സ്യബന്ധന തുറമുഖങ്ങളുടെ നിർമ്മാണത്തിന്റെയും നവീകരണത്തിന്റെയും ഭാഗമായി നടത്തിയ പ്രവർത്തനങ്ങളുടെ ഫലമായി എത്ര ഹാർബറുകൾ കമ്മീഷൻ ചെയ്തുവെന്നും ഏതെല്ലാം ഹാർബറുകളാണ് നവീകരിച്ചതെന്നും അറിയിക്കുമോ;
- (ബി) കഴിഞ്ഞ സർക്കാരിന്റെ കാലത്ത് സമുദ്ര മത്സ്യബന്ധനത്തിൽ ഏർപ്പെട്ടിരിക്കുന്നവരുടെ സൗകര്യാർത്ഥം അടിസ്ഥാനസൗകര്യ വികസനത്തിനായി നടത്തിയ പ്രവർത്തനങ്ങൾ എന്തെല്ലാമായിരുന്ന് എന്ന് അറിയിക്കുമോ;

(സി) കിഫ്ബി ഫണ്ട് ഉപയോഗിച്ച് പരപ്പനങ്ങാടിയിലും ചെത്തിയിലും നിർമ്മിക്കുന്ന പുതിയ മത്സ്യബന്ധന തുറമുഖങ്ങളുടെ പ്രവർത്തന പുരോഗതി അറിയിക്കാമോ?

കാട്ടുപന്നിയെ ക്ഷുദ്രജീവിയായി പ്രഖ്യാപിക്കാൻ നടപടി

*357 ശ്രീ . ഷാഫി പറമ്പിൽ

ഡോ. മാത്യു കുഴൽനാടൻ

ശ്രീ. സനീഷ്കുമാർ ജോസഫ്

ശ്രീ. അൻവർ സാദത്ത് : താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:

(എ) വന്യജീവി സംരക്ഷണ നിയമത്തിലെ സെക്ഷൻ 62 പ്രകാരം കാട്ടുപന്നിയെ ക്ഷുദ്രജീവിയായി പ്രഖ്യാപിക്കാൻ കേന്ദ്ര സർക്കാരിന് നിവേദനം നൽകിയിരുന്നോ;

(ബി) പ്രസ്തുത നിവേദനത്തിന്മേൽ കേന്ദ്ര സർക്കാർ നടപടികൾ സ്വീകരിച്ചിട്ടുണ്ടോ;

(സി) കൃഷിയിടങ്ങളിൽ നാശം വരുത്തുന്ന കാട്ടുപന്നികളെ കൊല്ലാൻ കർഷകർക്ക് അനുവാദം നൽകുന്ന ഉത്തരവ് സംസ്ഥാന സർക്കാർ പുറപ്പെടുവിച്ചിട്ടുണ്ടോ; എങ്കിൽ പ്രസ്തുത ഉത്തരവിൽ എന്തൊക്കെ നിബന്ധനകളാണ് ഉള്ളതെന്ന് വ്യക്തമാക്കാമോ;

(ഡി) പ്രസ്തുത വിഷയം സംബന്ധിച്ച കേരള ഹൈക്കോടതിയുടെ ഉത്തരവിന്റെ അടിസ്ഥാനത്തിൽ നിബന്ധനകൾ ലഘൂകരിക്കാൻ തയ്യാറാകുമോ എന്ന് വ്യക്തമാക്കാമോ?

പരിവർത്തനം പദ്ധതി

*358 ശ്രീ . മുഹമ്മദ് മുഹസിൻ പി .

ശ്രീ. ഇ. ടി. ടൈസൺ മാസ്റ്റർ

ശ്രീ വി ശശി

ശ്രീ. സി.സി. മുക്തൻ : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാന തീരദേശ വികസന കോർപ്പറേഷന്റെ സാമൂഹ്യ സാമ്പത്തിക പദ്ധതിയുടെ ഭാഗമായി നടപ്പിലാക്കി വരുന്ന പരിവർത്തനം പദ്ധതിയുടെ പുരോഗതി വിലയിരുത്തിയിട്ടുണ്ടോ; വിശദമാക്കുമോ;

(ബി) പ്രസ്തുത പദ്ധതിയുടെ ഭാഗമായി പുതിയ സംരംഭങ്ങൾ പരിഗണനയിലുണ്ടോ; വിശദാംശം ലഭ്യമാക്കുമോ;

(സി) മത്സ്യത്തിന്റെയും അതിന്റെ മൂല്യവർധിത ഉല്പന്നങ്ങളുടെയും വിപണനത്തിനായി സംസ്ഥാനത്തുടനീളം വിൽപ്പനശാലകളും ഓൺലൈൻ ഹോം ഡെലിവറിയും ഏർപ്പെടുത്തുവാൻ ഉദ്ദേശിക്കുന്നുണ്ടോ; വിശദമാക്കുമോ;

(ഡി) പരിവർത്തനം എന്ന പദ്ധതി പരമ്പരാഗത മത്സ്യബന്ധന മേഖലയ്ക്ക് സഹായകമാവുന്ന വിധത്തിലും ഹരിത സാങ്കേതികവിദ്യ പ്രാത്സാഹിപ്പിക്കുന്ന തരത്തിലും നടപ്പിലാക്കാൻ നടപടി സ്വീകരിക്കുമോ; വിശദാംശം അറിയിക്കുമോ?

ആദിവാസി വൈദ്യചികിത്സാ പഠന കേന്ദ്രം

*359 ശ്രീ. കെ. ബാബു (നെന്മാറ)

ശ്രീ സി എച്ച് കുഞ്ഞമ്പു

ശ്രീ. ലിന്റോ ജോസഫ്

ശ്രീ. എം.വിജിൻ : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമ-ദേവസ്വം വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ ആദിവാസി സമൂഹം പരമ്പരാഗതമായി ആർജിച്ച വൈദ്യചികിത്സാ സമ്പ്രദായം അന്യം നിന്ന് പോകാതിരിക്കാൻ എന്തെല്ലാം പദ്ധതികളാണ് ആസൂത്രണം ചെയ്തുവരുന്നതെന്ന് അറിയിക്കാമോ;
- (ബി) പ്രസ്തുത വിഭാഗത്തിലെ പുതിയ തലമുറയിൽപ്പെട്ടവർക്കും വിദ്യാഭ്യാസം നേടിയിട്ടുള്ളവർക്കും ആദിവാസി വൈദ്യ ചികിത്സാ സമ്പ്രദായം കൈമാറുന്നതിനും പരിശീലിപ്പിക്കുന്നതിനും പരമ്പരാഗത ആദിവാസി വൈദ്യ പഠന കേന്ദ്രം തുടങ്ങുന്നതിനെക്കുറിച്ച് ആലോചിക്കുമോ;
- (സി) പരമ്പരാഗത വൈദ്യ ചികിത്സയ്ക്ക് ഉപയോഗിക്കുന്ന ഔഷധ സസ്യങ്ങളുടെ ലഭ്യത ഉറപ്പുവരുത്തുന്നതിന് ഔഷധ സസ്യ കൃഷിയെ പ്രോത്സാഹിപ്പിക്കാൻ നടപടി സ്വീകരിക്കുമോ?

കേന്ദ്ര സമുദ്ര മത്സ്യബന്ധന നിയന്ത്രണ ബിൽ

*360 ശ്രീ. പി. ടി. തോമസ്

ശ്രീമതി കെ.കെ.രമ

ശ്രീ എം വിൻസെന്റ് : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

- (എ) കേന്ദ്ര സർക്കാർ പ്രഖ്യാപിച്ച സമുദ്ര മത്സ്യബന്ധന നിയന്ത്രണ ബില്ലിലെ മത്സ്യത്തൊഴിലാളി വിരുദ്ധ വ്യവസ്ഥകൾ ശ്രദ്ധയിൽപ്പെട്ടിട്ടുണ്ടോ; വ്യക്തമാക്കുമോ;
- (ബി) എങ്കിൽ പ്രസ്തുത നിയമം നടപ്പാക്കുന്നത് സംസ്ഥാനത്തെ മത്സ്യത്തൊഴിലാളി മേഖലയെ എങ്ങനെയെല്ലാം ബാധിക്കുമെന്ന് വിലയിരുത്തിയിട്ടുണ്ടോ;
- (സി) സംസ്ഥാനത്തെ മത്സ്യത്തൊഴിലാളികളുടെ താൽപര്യം സംരക്ഷിക്കുന്നതിന് പ്രസ്തുത വിഷയത്തിൽ എന്തൊക്കെ തുടർനടപടി സ്വീകരിക്കുമെന്ന് അറിയിക്കുമോ?

കേരള നിയമസഭാ
സെക്രട്ടേറിയറ്റ്
തിരുവനന്തപുരം,

അംഗീകരിച്ച തീയതി: 2021 ജൂലൈ 30, വെള്ളി
എസ് വി ഉണ്ണികൃഷ്ണൻ നായർ,
സെക്രട്ടറി,

.പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].